

प्रीतम जो तार (८७)

प्रीतम तार लगी तुहिंजी तन में ।

रूप जा सागर नटवर नागर मूरति वसी मुंहिजे मन में ॥

जंहि दींहु तोखे दिठुमि प्यारा सुधि .बुधि सारी भुली आ
तुंहिजे रस में भिजो प्यड़ी मुंहिजे दिल जी कली कली आ
जिति किथि तुंहिजी रूपु भरियो आ घर बाहरि आंगन में ॥

लोक लाज कुल काणि छुटी वेई सभु कुछु तोखे थी भायां
हर हर मातु यशोदा अड.ण में लिकी लिकी फेरियूं पायां
रसिना में तुंहिजो नामु रसीलो नीरू भरियो आ नेणनि में ॥

तुहिंजी मुरली जादू भरी आ जड़ चेतन खे भुलाए
गायुनि चरणु छ.दे दिनो मोहन वछुड़ो खीरू न धाए
यमुना लहिरियूं चुप थी वयड़ियूं धवनि भरी कण कण में ॥

जीवन सारू मिलियो गोपियुनि खे तुंहिजो रूपु रसीलो
तूई तनु मन प्राणु असां जो तूही वाह वसीलो
तुंहिजे दरस परस सेवा सां मिलयो आनन्दु क्षण क्षण में ॥

सांझीअ जो जदहीं गायू चारे श्याम अचें थो घर में
सारे दींह जी विरह विकलता मिटी वजें पल भर में
मंगल उत्सव मचे थो मिठिडा अमड़ि यशोदा महलन में ॥

सतिगुरू साहिब मैगसि चन्द्र जू प्रेम परा निधि पाती
तुहिंजे कृपा कटाक्ष सां प्यारल दिलिड़ी हरि रंग राती
जंहि जानिब जो जै जै आहे सारे जग जन जन में ॥